



स्थानीय राजपत्र

पिपरा गाउँपालिका द्वारा प्रकाशित

खण्ड : ५ संख्या : ९ मिति: २०८०/०८/१२

भाग १

पिपरा गाउँपालिकाको

पिपरा जनता अस्पताल सञ्चालन कार्यविधि, २०८०

मूल्य रु ४०

खण्ड : ५

संख्या : ९

मिति : २०८०/०८/१२



पिपरा गाउँपालिका

स्थानीय राजपत्र

खण्ड: ५

संख्या: ९ मिति: २०८०/०८/१२

भाग-१

पिपरा गाउँपालिकाको

पिपरा जनता अस्पताल सञ्चालन कार्यविधि, २०८०

पिपरा जनता अस्पताल सञ्चालन कार्यविधि, २०८०

प्रस्तावना:

नेपालको संविधानले स्वास्थ्य सेवालाई मौलिक हकको रूपमा परिभाषा गरे बमोजिम सर्वसुलभ र गुणस्तरीय स्वास्थ्य सेवा पाउने जनताको मौलिक हकलाई सुरक्षित गर्न, कुनै पनि नागरिकले आकस्मिक स्वास्थ्य सेवा नपाएर ज्यान गुमाउनु नपरोस भन्ने ध्येयका साथ स्थानीय सरकार संचालन ऐन, २०७४ को दफा ११ को उपदफा ३ अनुसार २०८०/०८/०८ को पिपरा गाउँ कार्यपालिका बैठकको निर्णय बमोजिम पिपरा जनता अस्पताल संचालन कार्यविधि, २०८० पारित गरी लागू गरिएको छ ।

१. सक्षिप्त नाम र प्रारम्भ

- (१) यस कार्यविधिको नाम “पिपरा जनता अस्पताल सञ्चालन कार्यविधि, २०८०” रहेको छ।
- (२) यो कार्यविधि गाउँपालिका भित्र तुरुन्त लागु हुनेछ।

२. परिभाषा- विषय र प्रसंगले अर्को अर्थ नलागेमा, यस कार्यविधिमा-

- (१) **अस्पताल** भन्नाले रोगबाट ग्रसित व्यक्तिको रोगको निदान उपचार र आवश्यक स्वास्थ्य सेवा प्रदान गर्ने उद्देश्यले स्थापित १५ शैयाको पिपरा जनता अस्पताल बुझिन्छ।
- (२) **ऐन** भन्नाले स्थानीय सरकार संचालन ऐन २०७४ लाई सम्भन्नुपर्दछ।
- (३) **संचालक समिति** भन्नाले यसै कार्यविधि अनुसार गठन भएको अस्पताल संचालक समिति सम्भन्नुपर्दछ।
- (४) **भवन संहिता** भन्नाले भवन ऐन २०५५ को दफा ३ को उपदफा २ बमोजिम नेपाल सरकारबाट स्वीकृत राष्ट्रिय भवन संहिता सम्भन्नुपर्दछ।
- (५) **पिपरा गाउँपालिका** भन्नाले गाउँ कार्यपालिकाको कार्यालयलाई सम्भन्नुपर्दछ।
- (६) **कार्यपालिका** भन्नाले पिपरा जनता गाउँ कार्यपालिकालाई सम्भन्नुपर्दछ।
- (७) **अध्यक्ष** भन्नाले गाउँपालिकाको अध्यक्षलाई सम्भन्नुपर्दछ।
- (८) **अधिकृत** भन्नाले गाउँपालिकाका प्रमुख प्रशासकीय अधिकृतलाई सम्भन्नुपर्दछ।
- (९) **फोहर मैला** भन्नाले अस्पतालजन्य वा अस्पतालबाट निस्कने फोहरलाई सम्भन्नुपर्दछ।

३. अस्पतालको स्थापना

- (१) यस पिपरा गाउँपालिका भित्रका आम जनसमुदायहरूको अस्पतालले दिने रोगको निदान, उपचार सेवा र अन्य स्वास्थ्य सेवा घर आगनमा सर्वसुलभ र गुणस्तरीय रूपमा प्रदान गरी सबै नागरिकको स्वस्थ जीवनयापनमा सघाउन पिपरा प्राथमिक स्वास्थ्य केन्द्र लाई स्तरोन्नति गरि मिति २०७९/०४/०१ गतेको दिन गाउँपालिका स्तरीय स्थापित १५ शैयाको अस्पताल स्थापना गरिएको छ।

४. अस्पताल संचालन-

- (१) प्रचलित कानूनको अधीनमा रही १५ शैया अस्पताल संचालनको लागि कार्यपालिकाले निर्णय गरी अस्पताल संचालन गरिनेछ।
- (२) अस्पतालले आफ्नो अनुमति प्रदान गर्ने निकायबाट अनुमति लिई देहाय बमोजिमका स्वास्थ्य सेवाका संचालन गर्नेछ।
 - क. आकस्मिक सेवा,
 - ख. बहिरङ्ग सेवा,
 - ग. अन्तरंग सेवा,
 - घ. सामान्य शल्यक्रिया सेवा,
 - ङ. फार्मसी सेवा,
 - च. निदानात्मक सेवा (प्रयोगशाला रेडियोग्राफ इमेजिङ्ग)
 - छ. प्रवर्धनात्मक तथा प्रतिकारात्मक सेवा,
 - ज. बल्ड बैंक सम्बन्धी सेवा,

- भ. शवगृह व्यवस्थापन,
- ज. स्वास्थ्य विमा सेवा
- ट. प्रसूती सेवा
- ठ. आँखा रोग निदान सेवा
- ड. दन्त स्वास्थ्य सेवा
- ढ. अन्य

५. गुणस्तर सुनिश्चितता सम्बन्धी मापदण्ड

- (१) अस्पतालले दफा ४ बमोजिमको स्वास्थ्य सेवा संचालन गर्दा देहायको गुणस्तर सुनिश्चितता गर्नुको साथै उल्लेखित मापदण्डको पालना गर्नु पर्नेछ ।
- क. बहिरङ्ग सेवा लिने आउने विरामीको चापको आधारमा विरामी दर्ता, विशेषज्ञ परामश, निदानात्मक सेवाहरु र फार्मसी सेवा छिटो छरितो दिने व्यवस्था मिलाउनु पर्नेछ ।
 - ख. अस्पतालले विभिन्न विभागहरुबाट दिने सेवाहरु स्तरीय रुपमा संचालन गर्न काय संचालन निर्देशिका तयार गरी लागु गर्नु पर्नेछ ।
 - ग. अस्पतालले विश्व स्वास्थ्य संगठनले निर्धारण गरेका मापदण्ड बमोजिम संक्रमण नियन्त्रणको व्यवस्था गर्नुपर्नेछ, र सोको नियमित र प्रभावकारी अनुगमन गर्नुपर्नेछ
 - घ. अस्पतालले विशेषज्ञ चिकित्सक र अन्य चिकित्सकहरुको सेवा दिने समय तालिका दिन, बार स्पष्ट खुल्ने गरी सबैले देख्ने ठाउमा राखिएको हुनुपर्नेछ ।
 - ड. अस्पतालले तोकिएको सेवा तोकिएको संबन्धित विशेषज्ञ चिकित्सक वा स्वास्थ्यकर्मी कर्मचारीबाट सेवा दिने व्यवस्था मिलाउनु पर्नेछ ।
 - च. अस्पतालमा आउने सेवाग्राहीलाई सहज रुपमा सेवा दिन सेवालाई व्यवस्थित गर्न एक सोधपुछ/सहायता कक्ष स्थापना गरिनेछ ।
 - छ. अस्पतालले सेवाग्राहीले लिन चाहेको सेवा चाहेको चिकित्सकबाट दिने गरी व्यवस्था मिलाउनुपर्नेछ ।
 - ज. अस्पतालको क्षेत्र बरिपरि र सबै विभागहरु नियमित रुपमा सफा सुगन्ध राखेको हुनुपर्नेछ ।
 - झ. अस्पताल परिसरमा सबैले देख्ने ठाउमा उजुरी पेटिका, सेवाग्राही वडापत्र र सुचना अधिकारीका फोटो, फोन नम्बर सहित राख्नुपर्ने छ । आएका उजुरी, जनगुनासो सुन्ने अधिकारी तोक्यो सो उजुरी जनगुनासो समाधान गर्न व्यवस्था मिलाएको हुनुपर्नेछ । साथ समाधान हुन नसकेमा कारण सहित सम्बन्धित व्यक्तिलाई जानकारी गराउनुपर्नेछ ।
 - ञ. अस्पतालमा कार्यरत चिकित्सक, स्वास्थ्यकर्मी र अन्य कर्मचारीहरुको सेवा शर्त सम्बन्धी नियम बनाई कार्यान्वयन गर्नुपर्नेछ ।
 - ट. विरामी वा विरामीको रेखदेख गर्ने व्यक्तिलाई रोग र उपचार गर्ने पद्धतिवारे जानकारी दिई सेवा दिने व्यवस्था गर्नुपर्नेछ ।
 - ठ. अस्पतालले चौविसै घण्टा चिकित्सक तथा स्वास्थ्यकर्मीको व्यवस्था कार्यतालिका विभाजन गरी आकस्मिक शैया क्षमता र विरामीको चापको आधारमा चिकित्सक स्वास्थ्यकर्मी परिचालन गर्नु पर्नेछ ।

- ड. आकस्मिक विभागबाट विरामी भर्ना गर्ने, रिफर गर्ने विरामीको रेफरल प्रक्रिया र विरामी सार्ने पद्धति स्पष्ट परिभाषा भएको हुनुपर्नेछ ।
 - ढ. अस्पतालमा उपचारका लागि आउने विपन्न, असहाय, बेवारिसे विरामीको लागि कुल शैयाको केहि प्रतिशत शैया छुट्टयाई निशुल्क उपचार अनिवार्य रूपमा उपलब्ध गराउनुपर्नेछ ।
 - त. उपलब्ध गराइएको उपचार सेवाको अभिलेख राखी गाउँ कार्यपालिकामा सो को प्रतिवेदन नियमित रूपमा बुझाउनुपर्नेछ ।
 - थ. अस्पतालले विपद व्यवस्थापन कार्ययोजना बनाएको हुनुपर्नेछ। सो कार्यका लागि सम्पक व्यक्ति तोकै सो को जानकारी गाउँ कार्यपालिकाको कार्यालयलाई दिनुपर्नेछ।
- (२) अस्पतालले प्रदान गर्ने स्वास्थ्य सेवाको गुणस्तरलाई सुनिश्चितता प्रदान गर्न राष्ट्रिय तथा अन्तर्राष्ट्रिय गुणस्तर चिन्ह लिन अस्पताललाई प्रोत्साहन गरिनेछ ।

६. गुणस्तर तथा मापदण्ड अनुगमन सम्बन्धी व्यवस्था

- (१) अस्पतालले आफुले प्रदान गरेको सेवाहरु यस कार्यविधिमा उल्लेखित मापदण्ड बमोजिमका गुणस्तर भए नभएको सम्बन्धमा प्रत्येक वर्ष परीक्षण स्वमुल्याङ्कन गराई सो को प्रतिवेदन मासिक र आर्थिक वर्ष समाप्त भएको मितिले तीन महिना भित्र गाउँ कार्यपालिकामा प्रचलित कानूनले तोके बमोजिमको ढाँचामा अनिवार्य रूपमा पेश गर्नुपर्नेछ ।
- (२) दफा ६ को उपदफा १ बमोजिम तोकिएको अवधिभित्र प्रतिवेदन पेश नगरे अस्पताललाई सो प्रतिवेदन पेश गर्न गाउँ कार्यपालिकाले निर्देशन दिन सक्नेछ ।
- (३) यस कार्यविधि बमोजिम निरीक्षण तथा अनुगमनका क्रममा दिएको निर्देशन पालना नगरेमा, यस निर्देशिका बमोजिमको गुणस्तर तथा पुर्वाधार मापदण्ड पुरा नगरेमा र गुणस्तर परीक्षणको वार्षिक प्रतिवेदन पेश नगरेमा अस्पताल प्रशासनलाई गाउँ कार्यपालिकाले आवश्यक कारवाही गर्न सक्नेछ ।
- (४) अस्पताललाई कारवाही गर्नु पूर्व अस्पताललाई मनासिब माफिकको सफाई पेश गर्न मौका दिईनेछ ।
- (५) यस कार्यविधिमा अन्यत्र जुनसुकै कुरा लेखिएता पनि अन्य प्रचलित कानून बमोजिम गरिने अनुगमनलाई यो व्यवस्थाले रोक्ने छैन ।

७. अस्पतालको पुर्वाधार सम्बन्धी मापदण्डहरु:

- (१) अस्पतालले सेवा संचालन गर्दा देहाय बमोजिमको पुर्वाधार सम्बन्धी मापदण्ड पुरा गरेको हुनु पर्दछ ।
- क. अस्पताल रहेको स्थान धुवा धलो ध्वनी जल तथा जमिन प्रदुषणबाट मुक्त भएको हुनुपर्दछ ।
- ख. अस्पताल रहेको हुने स्थानमा सडक यातायातको सहज पहुँच हुनुपर्नेछ ।
- ग. पानी, बिजुली, संचार र इन्टरनेट सेवाको चौबिसै घण्टा उपलब्ध भएको हुनुपर्नेछ।
- घ. अस्पताल रहेका क्षेत्र र हाताभित्र उपयुक्त सुरक्षाको व्यवस्था भएको हुनुपर्नेछ ।
- ड. सवारी साधन पार्किङ्गका लागि पर्याप्त ठाउँ भएको हुनुपर्नेछ ।

- च. अस्पताल परिसरमा स्वस्थकर वातावरणका लागि बृक्षारोपण तथा बगैचाको व्यवस्था भएको हुनुपर्नेछ ।
- छ. अस्पताल परिसरभित्र प्रतीक्षालयको व्यवस्था संगै स्वास्थ्य शिक्षा प्रसार गर्न टेलिभिजनको व्यवस्था भएको हुनुपर्नेछ ।
- ज. जोखिमपूर्ण फोहोरमैला व्यवस्थापनको लागि उपयुक्त प्रविधि व्यवस्था गर्नुका साथै फोहोर मैला व्यवस्थापन ऐन २०६८, फोहोरमैला व्यवस्थापन नियमावली २०७० बमोजिम फोहोर व्यवस्थापनका लागि आवश्यक पूर्वाधार व्यवस्था मिलाएको हुनुपर्दछ ।

(२) आकस्मिक सेवाको लागि देहाय बमोजिमका पूर्वाधार सम्बन्धी मापदण्ड पुरा गरेको हुनुपर्नेछ ।

क. कुल शैया क्षमताको कम्तिमा पन्ध्र प्रतिशतका दरले आकस्मिक कक्षमा शैयाहरु उपलब्ध हुनुपर्नेछ । आकस्मिक सेवाका लागि छुट्ट्याइएको शैयालाई देहाय अनुरूप वर्गीकरण गरी सेवा दिने व्यवस्था मिलाउनुपर्नेछ ।

- (१) Red (R) अति सिकिस्त विरामीको सेवा दिने शैया बराबर एक प्रतिशत ।
- (२) Yello (Y) सिकिस्त विरामीको सेवा दिने शैया बराबर दुई प्रतिशत ।
- (३) Green (G) सामान्य विरामीको सेवा दिने शैया बराबर तीन प्रतिशत ।
- (४) Black(B) मृत्यु भइसकेका विरामीलाई राख्ने शैया बराबर एक प्रतिशत ।
- (५) Observation Room/Bed बराबर तीन प्रतिशत ।

ख. आकस्मिक कक्षा संचालन गर्दा Ultrasound, X-ray, Lab room, OPD, IPD, OT कक्ष तथा अन्य वार्डहरुमा समेत सजिलै विरामी ल्याउन लैजान सकिने (व्हीलचेर/ट्रली/स्टेचर) गरी संचालनमा ल्याएको हुनु पर्नेछ ।

ग. आकस्मिक कक्षमा प्रतिक्षालय ट्रायज (Triage Room) ,चेन्जिड रुम, Medicolegal Case जस्तै Rape victim आदिको लागि गोपनियता सुनिश्चित हुने कोठाको समेत व्यवस्था भएको हुनुपर्नेछ ।

घ. चौबिसै घण्टा आकस्मिक सेवा दिने व्यवस्था मिलाएको हुनुपर्नेछ ।

ङ. अस्पतालमा आकस्मिक सेवाका लागि दक्ष स्वास्थ्यकर्मी चौबिसै घण्टा र चिकित्सक अतकलमा उपलब्ध हुने गरी व्यवस्था मिलाएको हुनुपर्नेछ ।

च. प्रकोपजन्य रोगहरु प्राकृतिक प्रकोप जस्ता पक्षलाई विचार गरी आकस्मिक उपचार सेवाका लागि अस्पतालले विपद व्यवस्थापन योजना बनाएको हुनुपर्नेछ ।

छ. आकस्मिक सेवामा काम गर्ने जनशक्तिले कम्तिमा Basic Life Support (BLS)/Primary Trauma Care (PTC)/Advance cardiac life Support= (ACLS)/Advance Life Support (ATLS) आदि सम्बन्धी तालिम लिएको हुनुपर्नेछ ।

(३) बहिरङ्ग विभागका लागि देहाय बमोजिमको पूर्वाधार सम्बन्धी मापदण्ड पुरा गरेको हुनुपर्नेछ ।

क. अस्पतालबाट प्रदान हुने प्रत्येक विशेषज्ञ सेवाको लागि ओपिडि कक्षको व्यवस्था मिलाएको हुनुपर्नेछ ।

ख. अस्पतालमा सामान्यतया सामान्य चिकित्सा र स्त्री तथा प्रसूती सेवा हुनुपर्नेछ । अन्यसेवा पूर्वाधार खडा गरी अन्य विशेषज्ञ सेवा आवश्यकता अनुसार स्वेच्छिक रूपमा संचालन गर्न सकिनेछ ।

ग. उपलब्ध भएका चिकित्सकहरु मध्ये सेवाग्राहीले उपलब्ध भएसम्म रोजेको चिकित्सकसँग परीक्षण गर्न पाउने व्यवस्था मिलाउनुपर्नेछ ।

(४) अन्तरङ्ग बिभागका लागि देहाय बमोजिमको पूर्वाधार सम्बन्धी मापदण्ड पुरा गरेको हुनुपर्नेछ ।

क. नर्सिङ्ग ड्युटी स्टेशनबाट प्रत्येक विरामीको प्रत्यक्ष निगरानी हुने व्यवस्था गर्नु पर्नेछ । उक्त सुविधा नभएमा प्रत्येक विरामीको शैयामा कल बेल राख्नुपर्नेछ ।

(५) एलाईड हेल्थ एण्ड निदानात्मक सेवाका लागि देहाय बमोजिमको पूर्वाधार सम्बन्धी मापदण्ड पुरा गरेको हुनुपर्नेछ ।

क. प्रत्येक किसिमको परिक्षणका लागि राष्ट्रिय जन स्वास्थ्य प्रयोगशाला नीति अनुरूपको प्रयोगशालाको व्यवस्था भएको हुनुपर्नेछ ।

ख. एक्सरे सेवा प्रदान गर्दा विकिरणले पर्ने असर सावधानी अपनाउने विशेष समुहलाई खतराका संकेत दिई सावधानी सेवा प्रदायक र सेवाग्राहीले अपनाउनु पर्दछ ।

ग. ल्याब जाँचका दररेट सम्बन्धि व्यवस्था प्रदेश जनस्वास्थ्य प्रयोगशालाले तोके बमोजिम हुनेछ ।

(६) अस्पतालको पोषण, खोप, आमा र बच्चाको स्वास्थ्य परिवार नियोजन, क्षयरोग, कुष्ठरोग जस्ता सेवाहरुको नेपाल सरकारको नीति बमोजिम प्रबर्द्धनात्मक तथा प्रतिरोधात्मक सेवा उपलब्ध हुनु पर्नेछ ।

(७) औषधी पसल (Pharmacy) का लागि देहाय बमोजिमको पूर्वाधार मापदण्ड पुरा गरेको हुनु पर्नेछ ।

क. अस्पताल हाता भित्र एक सुलभ फार्मेसी पसल अस्पतालले संचालन गर्नेछ ।

ख. चौविसै घण्टा फार्मेसी संचालनका लागि फार्मेसी विषय अध्ययन गरेको दक्ष जनशक्तिको व्यवस्था हुनुपर्नेछ ।

ग. फार्मेसी कक्षमा औषधीको गुणस्तर ह्रास नहुने गरी सुरक्षित भण्डारण गर्ने व्यवस्था मिलाउनु पर्नेछ । साथै ताप संवेदनशिल औषधी तथा भ्याक्सिनको भण्डारण तोकिएको तापक्रममा हुनुपर्नेछ ।

घ. उपचारमा प्रयोग गरिने लागु औषधीहरु (Narcotic drugs) लागु औषध नियन्त्रण ऐन २०३३ बमोजिम आम्दानी तथा वितरणको अभिलेख राख्नु पर्नेछ ।

ङ. म्याद नाघेका औषधीहरु नियमित रूपमा नेपाल स्वास्थ्य अनुसन्धान परिषदको Hospital Waste Management Guideline मा उल्लेख भएकोमा सोही बमोजिम र नभएको खण्डमा विश्व स्वास्थ्य संगठनको निर्देशिका बमोजिमको विधि अपनाई नष्ट गर्नु पर्नेछ ।

च. आकस्मिक सेवाका लागि चाहिने आवश्यक औषधीहरु चौविसै घण्टा उपलब्ध हुने व्यवस्था हुनुपर्नेछ

छ. अस्पतालले वाह्य व्यक्ति वा संस्थालाई फार्मेशी सेवा संचालन गर्न दिएको अवस्थामा सो व्यक्ति वा संस्थाले पनि अस्पतालले पालना गर्नुपर्ने माथि उल्लेखित सम्पूर्ण शर्तहरु अनिवार्य रूपमा पालना गर्ने व्यवस्था मिलाएको हुनुपर्नेछ ।

ज. औषधीको खुद्रा मूल्यमा छुटको व्यवस्था भएमा सबैले देख्ने गरी टाँस गर्नुपर्नेछ ।

भ. अस्पतालको फार्मसी संचालन अस्पताल संचालक समितिले निर्णय गरे बमोजिम प्रचलित एन कानूनको परिधिमा रही कुनै पनि व्यक्ति/संस्था/फर्म लाई सम्झौता गरेर दिन सक्नेछ ।

(द) रक्त संचार सेवा देहाय बमोजिमको पुर्वाधार सम्बन्धी मापदण्ड पुरा गरेको हुनु पर्नेछ ।

क) अस्पताल हातामा ब्लड बैकको व्यवस्था भएको हुनुपर्ने र सो नभएमा विरामीको लागि आवश्यक पर्ने ब्लड उपलब्ध हुने गरी व्यवस्था मिलाएको हुनु पर्नेछ ।

ख) ब्लड बैकको सम्बन्धमा राष्ट्रिय जनस्वास्थ्य प्रयोगशाला नीति अनुरूपको व्यवस्था भएको हुनु पर्नेछ ।

(९) अस्पताल व्यवस्थापन देहाय बमोजिमको पुर्वाधार सम्बन्धी मापदण्ड पुरा गरेको हुनु पर्नेछ ।

क. सोधपुछ तथा गुनासो सुनुवाई कक्ष

(१) सेवाग्राहीहरूको सुविधाको लागि आवश्यक कर्मचारी सहितको सोधपुछ कक्षको व्यवस्था हुनुपर्नेछ ।

(२) अस्पतालले प्रदान गर्ने सेवाका विषयमा सेवाग्राहीको गुनासो सुनुवाई गर्न उचित प्रवन्ध मिलाएको हुनुपर्नेछ ।

(३) गुनासो पेटिकाको व्यवस्था गरि अस्पतालमै कार्यरत कर्मचारी मध्ये एक जनालाई तोकिएको, निजले सेवाग्राहीका गुनासाहरू समयमै सम्बोधन गर्न अस्पताल प्रशासन तथा गा.पा. संग समन्वय गर्नेछ ।

ख. सूचनाको संप्रेषण

(१) अस्पतालभित्र प्रभावकारी सूचना संप्रेषणका लागि आवश्यक आन्तरिक टेलिफोन कलको व्यवस्थाको साथै आवश्यक आधुनिक संयन्त्रको प्रयोग हुनुपर्नेछ ।

(२) अस्पतालमा सार्वजनिक संचार सेवाको व्यवस्था हुनुपर्नेछ ।

(३) प्रहरी, एम्बुलेन्स, दमकल जस्ता सेवा लगायतका आर्कस्मिक सेवाका टेलिफोन नम्बरहरू स्पष्ट देखिने गरी राख्नुपर्नेछ ।

ग. पानी वितरण

(१) अस्पतालमा विरामी र अन्य व्यक्तिहरूका लागि चौबीसै घण्टा शुद्ध पानीको आपूर्ति हुनुपर्नेछ ।

घ. विद्युत आपूर्ति

(१) अस्पताल क्षेत्र भित्र र सबै विभागहरूमा चौबीसै घण्टा विद्युत आपूर्ति हुने व्यवस्था मिलाएको हुनुपर्नेछ । साथै लोडसेडिङको समयमा विद्युत आपूर्ति गर्न ब्याकप

सिस्टम स्थापना गरेको हुनुपर्नेछ ।

(२) अन्य इमर्जेन्सी कक्ष र संवेदनशील कक्षहरूमा आपतकालिन विद्युत ब्याक अप सिस्टम राखेको हुनुपर्नेछ ।

ड. सरसफाई तथा शौचालय सम्बन्धी व्यवस्था

(१) अस्पतालको सम्पूर्ण क्षेत्र सधै सफा राख्नुपर्नेछ ।

- (२) अस्पताल हाताभित्र सेवाग्राही तथा सेवा प्रदायकका लागि प्रयाप्त पानी र साबुन सहितको शौचालयको व्यवस्था हनुपर्नेछ ।
- (३) शौचालय सधैँ सफा राखेको हुनुपर्नेछ ।
- (४) मर्मत सम्भार सम्बन्धी व्यवस्था
- क. अस्पतालले प्रयोग गर्ने उपकरण तथा औजारहरू समयमा नै मर्मतको व्यवस्था हनुपर्नेछ । साथै ठूला र गंभीर प्रकृतिका औजार उपकरणहरूको कम्पनीले निर्दिष्ट गरेको मर्मत अवधि अनुसार मर्मत संभार कार्ययोजना बनाई सोही अनुरूप मर्मत गरेको हुनुपर्नेछ ।
- ख. अस्पतालको भवन, सवारी साधन, मेसिनरी औजार, यन्त्र उपकरण, विद्युतीय उपकरण र अन्य विद्युतीय उपकरणहरूको नियमित मर्मत संभार गर्ने व्यवस्था मिलाएको हुनुपर्नेछ ।
- (५) विरामी कुरुवा लाई सुविधा अस्पतालको बाई तथा अन्य उपचार दिने स्थानमा आवश्यकता अनुसार विरामीको साथमा रहने एक जना कुरुवालाई वस्न सक्ने प्रवन्ध हनुपर्नेछ ।
- (६) क्यान्टीन सुविधा अस्पताल हाताभित्र, खाना पकाउन र खाना खाने अलग अलग ठाँउ सहितको सफा र सुविधायुक्त क्यान्टीनको व्यवस्था भएको हुनुपर्नेछ ।

(८) लण्डीको व्यवस्था

- क. अस्पतालमा प्रयोग हुने एप्रोन, पन्जा, टोपी, जुता, तन्ना, तकिया खाले रुमाल जस्ता लुगा कपडा धुनको लागि लण्डीको व्यवस्था हनुपर्नेछ ।
- ख. अस्पतालमा भर्ना भएका विरामीको लुगा धुने सुविधाको व्यवस्था भएको हुनुपर्नेछ ।

(९) भण्डार व्यवस्था

- क. आपतकालिन अवस्थामा प्रयोग हुने सामग्रीहरूको अलगगै भण्डार कक्ष हनुपर्नेछ । यस्ता भण्डारण कक्षमा कम्तिमा एक महिनाको लागि अत्यावश्यक सामग्री स्टक राख्ने व्यवस्था हनुपर्नेछ ।
- ख. अस्पतालको लागि लत्ताकपडा, सरसफाई सामग्री, औजार उपकरण तथा औषधीको न्युनतम मौज्जात रहनुपर्ने र सो सामग्रीको उपयुक्त भण्डारणको (Refrigerator, Ventilation, A/C) आदि व्यवस्था गरेको हुनुपर्नेछ ।

(१०) सुरक्षा व्यवस्था

- क. अस्पतालमा सुरक्षा व्यवस्था मिलाउन सुरक्षा गार्डको व्यवस्था भएको हुनुपर्नेछ ।
- ख. आपतकालीन अवस्थाको लागि तत्काल सेवा प्रदान गर्न राज्यका सुरक्षा निकायसंग समन्वय कायम गर्ने व्यवस्था मिलाएको हुनुपर्नेछ ।
- ग. सुरक्षा गार्डको नियुक्ति गर्दा भू.पु. प्रहरी, सशत्रु प्रहरी तथा नेपाली सेना बाट अवकास प्राप्त व्यक्तिलाई प्राथमिकता दिइनेछ ।

(११) एम्बुलेन्स संचालन- अस्पतालमा मेडिकल एटेन्डेन्ट सहितको १ वटा एम्बुलेन्स अनिवार्य हुनुपर्ने र अस्पतालले त्यस्ता मेडिकल एटेन्डेन्टलाई Basic Emergency

Medicine Training दिने व्यवस्था मिलाउनुका साथै एम्बुलेन्स सेवा संचालन नीति २०६० बमोजिम एम्बुलेन्स सेवा संचालन गर्ने व्यवस्था मिलाएको हुनुपर्नेछ । ।

(१२) स्थान तथा जग्गा पूर्वाधार

क. अस्पताल रहेको स्थान- अस्पताल रहेको स्थान प्रदुषणमुक्त हुनुपर्नेछ ।

(१३) अस्पतालको भवन

- क. अस्पताल सेवा संचालन गरिने भवनको नक्सा र डिजाइन भवन आचारसंहिता मापदण्डमा भएको व्यवस्था अनुरूप स्वीकृत भएको हुनुपर्नेछ ।
- ख. अस्पतालले भवन आफ्नै स्वामित्वमा रहेको जमिनमा हुनुपर्नेछ ।
- ग. भवनमा सर्वसाधारणको जानकारीको लागि Disaster Management Plan तयार गरी सुरक्षा सम्बन्धी संकेत चिन्हहरु एपयुक्त स्थानमा प्रष्ट देखिने गरी राखिएको हुनुपर्नेछ ।
- घ. अस्पतालमा कोठाहरु उपयुक्त भेन्टिलेसन वा वातानुकूलित यन्त्र राखिएको हुनुपर्नेछ ।
- ङ. अस्पतालमा प्रशासनिक कार्यालय, ओपीडी प्रयोगशाला, वार्ड, फार्मसी, क्यान्टिनको व्यवस्था हुनुपर्नेछ
- च. अस्पतालमा व्हिलचेयर तथा टूलीको सहज आवागमनको व्यवस्थाका भएको हुनुपर्नेछ ।
- छ. प्रतिक्षालयमा आवश्यकता अनुसार वस्ने कुर्सीको व्यवस्था हुनुपर्नेछ र सुचना पाटी, टेलीभिजन, पत्र पत्रिका लगायतका माध्यमबाट सुचना प्रदान गर्ने व्यवस्था मिलाएको हुनुपर्नेछ
- ज. विरामीको चापको अनुपातमा र सुविधाजनक हुने गरी फर्निचर सहितको प्रतिक्षालयको व्यवस्था भएको हुनुपर्नेछ ।
- झ. आपतकालीन सेवाको लागि प्रयोग हुने सवारी साधनहरु अस्पतालको आपतकालीन कक्ष र अन्य आवश्यक ठाउँमा सहज रूपमा जान सक्ने गरी अलग्गै बाटो र गेटको व्यवस्था गरेको हुनुपर्नेछ ।
- ञ. अस्पतालभित्र प्रवेश गर्ने र बाहिर निस्कने अलग अलग प्रवेशद्वार र बाहिर्गमनद्वार हुनुपर्नेछ
- ट. सेवाग्राही र अस्पताल कर्मचारीहरुले प्रयोग गर्ने सवारी साधन र एम्बुलेन्स, दमकल जस्ता सवारी साधनका लागि पार्किङको व्यवस्था हुनु पर्नेछ ।
- ड. अस्पताल जेष्ठ नागरिक, बालबालिका तथा अपाङ्गमैत्री हुनुपर्नेछ ।
- ढ. व्हिलचेर, टूली, स्ट्रेचरको पर्याप्त व्यवस्था हुनुपर्नेछ, र यस्ता सामग्री राख्ने ठाउँ र चलाउने सकिने पर्याप्त ठाउँ र चलाउने मानिसको समेत व्यवस्था भएको हुनुपर्नेछ ।

(१४) फोहोरमैला व्यवस्थापनका लागि देहाय बमोजिमको पूर्वाधार मापदण्ड पुरा गरेको हुनुपर्नेछ

- क. अस्पतालबाट निस्काशित फोहोरमैला व्यवस्थापन फोहोरमैला व्यवस्थापन ऐन २०६८ र फोहोरमैला व्यवस्थापन नियमावली २०७० ले तोके बमोजिम हुनुपर्नेछ ।
- ख. अस्पतालबाट निष्कासन हुने सामान्य तथा चिकित्साजन्य फोहोरमैला प्रकृति अनुसार श्रोतमै अलग अलग छुट्याउने, संकलन, ढुवानी तथा बिसर्जन गर्ने व्यवस्था मिलाउनुपर्नेछ ।
- ग. अस्पतालबाट सिर्जित संक्रमणजन्य फोहोरलाई निसंक्रमित गरेर अन्तिम व्यवस्थापन गर्नुपर्नेछ ।

(१५) कार्यपालिकाले निर्णय गरी न्यूनतम निशुल्क सेवा सञ्चालन गर्न सक्नेछ ।

(१) कर्मचारी हप्ताको ४८ घण्टा भन्दा बढी काम गरेको खण्डमा अतिरिक्त सेवा भत्ता दिइने छ ।

(२) कर्मचारी विदा नेपाल सरकारको स्वास्थ्य ऐन बमोजिम हुनेछ ।

(३) जनशक्ति सम्बन्धी विस्तृत विवरण: अस्पतालमा अनुसूची १ मा तोके बमोजिमको दरबन्दी तेरिज हुनेछ तथा आवश्यकता अनुसार दरबन्दी थपघट समेत गर्न सक्नेछ।

१६. अस्पताल विकास कोष:

(१) अस्पतालमा एक अस्पताल विकास कोष रहनेछ ।

(२) कोषको सञ्चालन अस्पताल संचालक समितिले तोके बमोजिम हुनेछ ।

(३) कोषमा देहाय बमोजिमका रकमहरू जम्मा हुनेछ ।

क संघीय सरकार, प्रदेश सरकार र स्थानीय तहबाट प्राप्त रकम,

ख अस्पतालले प्रदान गरेको सेवा तथा सुविधा बापत प्राप्त रकम,

ग स्वदेशी व्यक्ति, संघ, संस्था वा निकायबाट प्राप्त रकम,

घ विदेशी सरकार, संघ, संस्था वा व्यक्तिबाट अनुदान वा ऋण स्वरूप प्राप्त रकम,

ङ. अस्पतालमा प्राप्त हुने नगद आम्दानी ।

च. अन्य स्रोतबाट प्राप्त रकम ।

छ. अभ्यास वा इन्टर्नशिप गर्न आएका विधार्थी वा निकाय बाट प्राप्त रकम ।

(४) समितिले उपदफा (३) को खण्ड (घ) बमोजिमको कुनै रकम प्राप्त गर्नु अघि प्रचलित कानून बमोजिम स्वीकृत लिनुपर्नेछ ।

(५) अस्पतालको तर्फबाट गरिने सम्पूर्ण खर्च उपदफा (१) बमोजिमको कोषबाट व्यहोरिनेछ ।

(६) अस्पतालको कोषमा रहेको रकम नेपाल भित्रको कुनै पनि बैंक मा खाता खोली जम्मा गरिनेछ ।

(७) अस्पताल कोषको सञ्चालन अस्पताल सञ्चालक समितिले तोके बमोजिमको कर्मचारी/पदाधिकारीबाट हुनेछ ।

(८) अस्पताल व्यवस्थापन कोषमा प्राप्त रकम खर्च गर्दा नेपाल सरकारको प्रचलित ऐन/कानून/कार्यविधि/ मापदण्ड तथा निर्देशिका बमोजिम गर्नुपर्नेछ ।

(१७) अस्पताल फार्मसी सम्बन्धी व्यवस्था

१. अस्पतालमा औषधीको उपलब्धताको लागि अस्पतालकै व्यवस्थापन अन्तर्गत चौबिसै घण्टा सञ्चालनमा रहने गरी एक फार्मसी स्थापना हुनेछ ।

२. फार्मसीमा रहने कर्मचारीको व्यवस्था गाउँपालिकाले गर्नेछ ।

३. औषधीको खरिद, विक्री, जिन्सी मौज्जात व्यवस्थापन लगायतका कार्यहरूको लागि सप्टवेयरको व्यवस्था गरिनेछ ।

४. फार्मसीको आर्थिक कारोवारको लागि अस्पताल सञ्चालक समिति ले तोके बमोजिमको कर्मचारी/ पदाधिकारीको संयुक्त दस्तखतबाट सञ्चालन हुने गरी बैंक खाता खोलिएछ । साथै प्रचलित खरीद सम्बन्धी कानूनको पालना गरिनेछ ।

५. औषधीको गुणस्तर, उपभोग्य मिति, उपलब्ध परिमाण लगायतको जानकारी सहित फार्मसी सम्बन्धी समग्र जिन्सी व्यवस्थापनको जिम्मा फार्मसी हेर्ने कर्मचारीको हुनेछ । जिन्सी सामानको अनुगमन/निरीक्षण गाउँपालिकाको कार्यालयबाट जुनसुकै समयमा हुनसक्नेछ ।

६. फार्मोसी सञ्चालन र यसको कोष सम्बन्धी अन्य व्यवस्था कार्यपालिकाले तोके बमोजिम हुनेछ ।

(१८) सम्बन्धित कार्यको लागि रकम खर्च गर्नुपर्ने:

- (१) अस्पतालले संघीय वा प्रदेश सरकार तथा स्थानीय तहबाट जुन कामको लागि रकम प्राप्त भएको छ, सोही काममा मात्र खर्च गर्नुपर्नेछ ।
- (२) अस्पताल कोषमा प्राप्त भएका रकमहरू खर्च गर्न सम्बन्धित शिर्षकको बाँडफाँड गर्न सकिनेछ ।

(१९) लेखा र लेखा परीक्षण :

- (१) अस्पतालको आय व्ययको लेखा गाउँपालिकाले अपनाएको ढाँचा बमोजिम राखिनेछ ।
- (२) अस्पतालको आन्तरिक लेखापरीक्षण गाउँपालिकाको आन्तरिक लेखापरीक्षण शाखा/आ.प्र. शाखा वा प्र.प्र.अ.ले तोकेको गाउँपालिकाको कर्मचारी बाट हुनेछ ।
- (३) अस्पतालको अन्तिम लेखापरीक्षण महालेखा परिक्षक वा निजले तोकेको लेखापरीक्षकबाट हुनेछ ।
- (४) गाउँपालिकाले चाहेमा अस्पतालको आय व्ययको लेखा, नगदी, जिन्सी वा अन्य कागजात जुनसुकै बखत जाँचन वा जाँचन लगाउन सक्नेछ ।

(२०) वार्षिक प्रतिवेदन पेश गर्ने : अस्पतालले वर्षभरिमा आफूले गरेको काम कारवाहीको प्रतिवेदन आर्थिक वर्ष समाप्त भएको दुइ महिनाभित्र अस्पताल सञ्चालक समिति मार्फत् कार्यपालिका समक्ष पेश गर्नुपर्नेछ ।

(२१) अधिकार प्रत्यायोजन: समितिले आफुलाई प्राप्त अधिकारहरू मध्ये आवश्यकता अनुसार केही अधिकार अध्यक्ष, सदस्य, सदस्य सचिव वा समितिको कुनै कर्मचारीलाई प्रत्यायोजन गर्न सक्नेछ ।

(२२) निर्देशन दिने:

- (१) गाउँकार्यपालिकाले समिति एवम् अस्पतालको कामकारवाहीका सम्बन्धमा आवश्यक निर्देशन दिन सक्नेछ र त्यसरी दिईएको निर्देशनको पालना गर्नु समिति एवम अस्पतालको कर्तव्य हुनेछ ।
- (२) अस्पतालको व्यवस्थापन सम्बन्धि विषयमा सल्लाह/सुझाव एवम निर्देशन दिन तपसिल बमोजिम एक सल्लाहकार/निर्देशक समिति हुनेछ

- १। प्रमुख प्रशासकीय अधिकृत
- २। मधेश प्रदेश स्वास्थ्य निर्देशनालयको निर्देशक
- ३। मधेश प्रदेश जनस्वास्थ्य प्रयोगशालाको निर्देशक
- ४। अध्यक्ष द्वारा मनोनित २ जना
- ५। स्वास्थ्य शाखा प्रमुख

(२३) निर्देशिका बनाउने अधिकार:

- (१) यस कार्यविधि कार्यान्वयनको लागि समितिले आवश्यक निर्देशिका बनाउन सक्नेछ ।
- (२) उपदफा (१) बमोजिम बनाईएको निर्देशिका कार्यपालिकाबाट स्वीकृत भए पछि लागु हुनेछ ।

(२४) अस्पताल सञ्चालक समितिको गठन र काम,कर्तव्य र अधिकार:

- (१) अस्पताल सञ्चालनको लागि देहाय बमोजिमको अस्पताल समिती गठन गर्नुपर्नेछ ।
- क. गाउँपालिका अध्यक्ष -----अध्यक्ष
- ख. अस्पताल रहेको वडाका वडाध्यक्ष -----सदस्य
- ग. प्रमुख प्रशासकीय अधिकृत -----सदस्य
- घ. स्वास्थ्य शाखा प्रमुख -----सदस्य
- ङ. समाजसेवी,बुद्धिजीवीहरु मध्येबाट अध्यक्षले तोकेको २ जना -----सदस्य
- च. अस्पताल प्रमुख -----सदस्य सचिव

(२) समितिको मनोनीत सदस्यको पदावधि ३ वर्षको अथवा गाउँपालिकाले तोकेको अवधिसम्म हुनेछ

(४) उपदफा (२) मा जुनसुकै कुरा लेखिएको भएतापनि मनोनीत सदस्यले आफ्नो पदीय जिम्मेवारी पुरा नगरेमा वा समितिको हित विपरीत कुनै काम गरेमा गाउँपालिकाले निजलाई जुनसुकै बखत हटाउन सक्नेछ । तर त्यसरी निजलाई पदबाट हटाउनु अघि सफाई पेश गर्ने मौकाबाट वञ्चित गरिने छैन ।

(२५) अस्पताल सञ्चालक समितिको काम,कर्तव्य र अधिकार देहाय बमोजिम हुनेछ ।

- क. सुव्यवस्थित ढंगले अस्पताल सञ्चालनको लागि आवश्यक नीतिगत कानुनी एव संस्थागत व्यवस्थाका लागि उपयुक्त निर्णय गरी प्रमुख प्रशासकीय अधिकृत मार्फत गाउँ कार्यपालिकामा पेश गर्ने ।
- ख. मापदण्ड अनुसार भौतिक संरचना निर्माण, जनशक्ति व्यवस्थापन, औजार तथा उपकरणको व्यवस्था लगायतका कार्यहरु गर्न आवश्यक समन्वय, सहजीकरण र सहकार्य गर्ने ।
- ग. अस्पताल सञ्चालनको लागि गाउँपालिकाले दिएको निर्देशनहरु र स्वीकृत कार्यक्रमहरुको कार्यान्वयन गर्ने तथा गराउने ।
- घ. अस्पतालको भौतिक, आर्थिक, सामाजिक एवम् संस्थागत वातावरणलाई स्वस्थ एवं स्वच्छ तुल्याउने
- ङ. अस्पतालको सेवा प्रवाहमा आएका गुनासाहरुको उचित सम्बोधन र व्यवस्थापन गर्ने ।
- च. गुणस्तरीय र सर्वसुलभ स्वास्थ्य सेवाका लागि आवश्यक अन्य कार्य गर्ने ।
- छ. अस्पतालमा रहेका कर्मचारीहरुलाई कार्यसम्पादनको आधारमा प्रोत्साहन/पुरुस्कार/दण्डसजाय लगायतको विषयमा निर्णय गर्न सक्नेछ ।
- ज. अस्पताल संचालनको लागि आवश्यक अनुदानको विषयमा गाउँपालिका, प्रदेश सरकार, संघीय सरकारबाट मांग गर्न गाउँपालिकामा सिफारिस गर्ने ।

(२६) समितिको बैठक सम्बन्धी कार्यविधि:

- (१) समितिको बैठक आवश्यकतानुसार बस्नेछ ।
- (२) समितिको बैठक अध्यक्षले तोकेको मिति, समय र स्थानमा बस्नेछ ।
- (३) समितिको बैठक बस्नुभन्दा कम्तीमा चौबिस घण्टा अगावै समितिको सदस्य सचिवले बैठकमा छलफल हुने विषय सहितको सूचना सबै सदस्यहरुलाई दिनुपर्नेछ ।
- (४) समितिको कुल सदस्य संख्याको कम्तीमा एकाउन्न प्रतिशत सदस्यहरु उपस्थित भएमा समितिको बैठकको लागि गणपुरक संख्या पुगेको मानिनेछ ।
- (५) समितिको बैठकको अध्यक्षता अध्यक्षले र निजको अनुपस्थितीमा समितिका प्रचलित मर्यादाक्रम अनुसार माथिल्लो मर्यादाक्रमको सदस्यले गर्नेछ ।

- (६) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ ।
- (७) समितिको निर्णय अध्यक्षले प्रमाणित गरी राख्नेछन् ।
- (८) समितिले आवश्यक देखेमा कुनै विशेषज्ञ वा सरकारको कुनै अधिकृतलाई समितिको बैठकमा पर्यवेक्षकको रूपमा भाग लिन आमन्त्रण गर्न सक्नेछ ।
- (९) समितिको बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ ।
- (१०) अस्पताल प्रमुख: अस्पतालको मेडिकल सुपरिण्डेन्ट वा वरिष्ठ कर्मचारीले समितिको प्रशासकीय प्रमुखको रूपमा काम गर्नेछ ।

(२७) कर्मचारी सम्बन्धी व्यवस्था:

- (१) अस्पतालमा दरबन्दी बमोजिम आवश्यक कर्मचारीहरू रहनेछन् ।
- (२) उपदफा १ बमोजिमका स्थायी कर्मचारीहरूको सेवा सुविधा नेपाल सरकारले तोके बमोजिम तथा करार / ज्यालादारी कर्मचारीहरूको नियुक्ति, पारिश्रमिक, सुविधा तथा सेवाको शर्त सम्बन्धि व्यवस्था करार सम्झौता/ अस्पताल संचालक समिति/ गाउँपालिकाले तोकिए बमोजिम हुनेछ ।
- (३) उपदफा २ मा जनुसुकै कुरा लेखिएको भएतापनि अस्पताल संचालक समिति/ गाउँकार्यपालिकाले आवश्यक ठानी अस्पतालमा आवश्यक संख्यामा कर्मचारी नियुक्ति गर्न सक्नेछ, अस्पतालले करार/ज्यालादारी मा कर्मचारी भर्ना नगरे/तभएसम्म सेवा करार/ दैनिक ज्यालादारीमा गाउँकार्यपालिकाले कर्मचारी नियुक्त गरि खटाउन सक्नेछ ।
- (४) उपदफा ३ बमोजिम खटिएका कर्मचारीहरूको सेवा, शर्त र सुविधा सम्बन्धी व्यवस्था निजको सेवा, शर्त सम्बन्धी कानून बमोजिम तथा निज संग भएको सम्झौता अनुसार हुनेछ ।
- (५) माथि जनुसुकै कुरा लेखिए तापनि सञ्चालक समितिले गरेका नीतिगत कानुनी एवम संस्थागत महत्वपूर्ण निर्णय, कर्मचारी भर्ना, नियुक्ति, अवकाश संग सम्बन्धीत विषय गाउँकार्यपालिकाको सञ्चित कोषबाट व्ययभार हुने गरी भएका निर्णयहरू गाउँकार्यपालिकाबाट अनुमोदन भएपछि मात्र लागु हुनेछन् ।

(२८) सेवा शुल्क निर्धारण सम्बन्धी व्यवस्था:

- (१) सर्वसाधारणलाई उचित मुल्यमा गुणस्तरीय स्वास्थ्य सेवा पुर्याउने प्रयोजनको लागि अस्पतालले प्रदान गर्ने स्वास्थ्य सेवाको गुणस्तरको आधारमा अस्पतालले लिने सेवा शुल्क प्रचलित कानून (गाउँ कार्यपालिका) ले तोके बमोजिम हुनेछ ।
- (२९). **पूर्ण सरकारी हुने:** पिपरा जनता अस्पताल पूर्ण सरकारी अस्पताल हुनेछ । अस्पताल सञ्चालन र व्यवस्थापनको लागि आवश्यक जनशक्ति, भौतिक संरचना, आर्थिक श्रोत लगायतको व्यवस्थापन गर्न गाउँपालिकाले संघीय तथा प्रदेश सरकारसँग समेत आवश्यक समन्वय, सहकार्य र परामर्श गर्नेछ ।
- (३०) **कार्यविधि हेरफेर तथा संसोधन:** गाउँकार्यपालिकाले उल्लेखित कार्यविधिमा आवश्यकता अनुसार हेरफेर तथा संशोधन गर्न सक्नेछ ।
- (३१) **व्याख्या गर्ने अधिकार:** यस कार्यविधिमा उल्लेखित मापदण्डको कुनै प्रावधानको कार्यान्वयनमा कुनै द्विविधा उत्पन्न भई कार्यान्वयनमा बाधा आईपरेमा गाउँकार्यपालिकाले सो मापदण्डको व्याख्या गर्नेछ ।
- (३२). **स्वतःअमान्य हुने:** यस कार्यविधिमा लेखिएको कुनै कुरा प्रचलित नेपाल कानूनको कुनै व्यवस्था सँग बाँझिएमा बाँझिएको हदसम्म स्वतः अमान्य हुनेछ ।

अनुसूचीहरू
अनुसूची — १

१५ शैथ्या आधारभूत अस्पतालको प्रस्तावित दरबन्दी तेरिज

क्र.स.	पद	श्रेणी/तह	सेवा	समूह	प्रस्तावित दरबन्दी	कैफियत
१	व.क./क. मेडिकल जनरलिष्ट	९/१०	स्वास्थ्य	मेडिकल जनरलिष्ट	१	
२	मेडिकल अधिकृत	८	स्वास्थ्य	ज हे स	२	
३	स्टाफ नर्स	५/६/७	स्वास्थ्य	जनरल नर्सिंग	६	
४	हेल्थ असिस्टेन्ट	५/६/७	स्वास्थ्य	हेल्थ इन्सपेक्सन	४	
५	कविराज	५/६/७	स्वास्थ्य	आयुर्वेद	१	
६	ल्याव टेक्निसियन	५/६/७	स्वास्थ्य	मे ल्या टे	३	
७	रेडियोग्राफर	५/६/७	स्वास्थ्य	रेडियोग्राफी	१	
८	फार्मसी सहायक	५/६/७	स्वास्थ्य	फार्मसी	१	
९	डेन्टल हाइजिनिष्ट	४/५/६	स्वास्थ्य	Dentistry	१	
१०	एनेस्थेटिक सहायक	५/६/७	स्वास्थ्य	विविध	१	
११	अपथाल्मिक सहायक	५/६/७	स्वास्थ्य	विविध	१	
१२	नायव सुब्बा	राप अन प्र.	प्रशासन	सा प्रशासन	१	
१३	लेखापाल	राप अन प्र.	प्रशासन	सा प्रशासन	१	
१४	फिल्ड कार्यको लागि	४/५/६	स्वास्थ्य	अ.हे.व.	१	
१५	फिल्ड कार्यको लागि	४/५/६	स्वास्थ्य	अनमी	१	
१६	कार्यालय सहयोगी/ सुरक्षा गार्ड	विहिन	प्रशासन	सा प्रशासन	६	
१७	सरसफाईकर्मी	विहिन	प्रशासन	सा प्रशासन	३	
१८	हलुका सवारी चालक	विहिन	प्रशासन	सा प्रशासन	१	

खण्ड : ५

संख्या : ९

मिति : २०८०/०८/१२

अनुसूची २
नागरिक वडापत्रको नमुना

क्र.स	शाखा/वा ई	प्रदान गरिने सेवाको विवरण	सम्बन्धित सम्पर्क व्यक्ति	प्रक्रिया	लाग्ने समय	लाग्ने शुल्क	गुनासो सुन्ने अधिकारी
१							
२							
३							
४							
५							
६							
७							
८							
९							
१०							
११							

प्रमाणीकरण मिति : २०८०/०८/०८ गते

राजपत्रमा प्रकाशित मिति : २०८०/०८/१२ गते

आज्ञाले ,
मनिष झा
प्रमुख प्रशासकीय अधिकृत